

## آخری خواہش

انور قمر

**جان پیچان :** انور قمر ۵ فروری ۱۹۷۱ء کو ناٹک میں پیدا ہوئے۔ مبینی میں تعلیم حاصل کی۔ تیس برس تک کیٹرنگ کے پیشے سے وابستہ رہے۔ ۱۹۷۰ء کے بعد کے افسانہ نگاروں میں اُن کا ایک منفرد اور نمایاں مقام ہے۔ انھوں نے اپنے افسانوں میں سماج کے متوسط اور نچلے متوسط طبقے کے نادار، مظلوم اور مجبور افراد کے مسائل کو نہایت چاک ب دتی سے پیش کیا ہے۔ انسانی نفیات کی گردہ کشمائی میں انھیں خاصی دسترس حاصل ہے۔ زندگی اور سماجی مسائل سے جڑے ان کے افسانوں میں سیاسی اور معاشرتی بصیرت کے ساتھ رمزیت اور اشاریت کا پہلو بھی بہت نمایاں ہے۔ چاندنی کے سپرد، چوپال میں سنا ہوا قصہ، کلر بلاستڈ، اور جہاز پر کیا ہوا؟، ان کے افسانوں کے مجموعے ہیں۔ مہاراشٹر اردو ساہتیہ اکیڈمی نے انھیں انعام سے نوازا ہے۔ آخری خواہش، انور قمر کے چوتھے مجموعے جہاز پر کیا ہوا؟، میں شامل ہے۔ افسانہ بظاہر سادہ اسلوب میں لکھا گیا ہے۔ سزاۓ موت پانے والے کردار کی آخری خواہش بھی بہت معمولی ہے مگر اس معمولی خواہش کے پس پر وہ انسانی زندگی کی المنا کی، بے وقتی اور محرومی کو اس فنکارانہ خوبی کے ساتھ پیش کیا گیا ہے کہ افسانے کے اختتام پر قاری تڑپ اٹھتا ہے۔ اپنی سادگی اور پُر کاری کے سبب یہ افسانہ قاری کے ذہن پر نقش ہوجاتا ہے اور یہی اس افسانے کی خوبی ہے۔

”ہجور! آخری خواہش تو یہ ہے کہ مجھے آپ پچانسی پر لٹکانے سے پہلے بہت ساداں بھات کھانے کو دے دیں۔“  
انگریز محسنیت نے جیل کے سپرنٹنڈنٹ کو مجرم کی آخری خواہش پوری کرنے کا حکم صادر فرمایا اور ”کورٹ ازاڈ جرنٹ“ کہہ کر کری سے اُٹھ کھڑا ہوا۔

”پرما، جواڑیسے کے جنگلوں میں بے ادی باسیوں کے قبیلوں میں سے کسی ایک کا فرد تھا، اپنے جھونپڑے کے باہر بیٹھانا ریل کے پتوں اور بانس کی کچھیوں سے ٹوکریاں بناتا تھا۔ وہ تمام ادی باسیوں کی طرح صرف ایک بالشت کپڑے سے اپنے نچلے بدن کو ڈھانکے رہتا۔ اس کے گلے میں رنگ برنگ پتھروں کی مالائیں پڑی رہتیں۔ چہرے کو وہ سرخ، سبز اور سفید رنگ سے یوں پینٹ کیا کرتا تھا کہ وہ رنگ گویا اُس کی آبائی شناخت کے مظاہر ہوں۔ وہ دبلا پتلا اور لمبا شخص تھا۔ عمر چالیس کے قریب رہی ہوگی۔ جب شکار کے پیچھے دوڑتا تو نشیب و فراز کا فرق مٹ جاتا۔ اُس کی رفتار میں کمی نہ آتی۔ راہ میں آنے والے پودوں پر سے وہ قلانچ مار کر گزر جاتا۔ پیڑ کی جھکی ہوئی ٹھنڈیوں کو دور رہی سے دیکھ کر، جھک کر، ہاتھوں کو ٹیک کر، چوپایوں کا ساپوز اختیار کر لیتا اور اس کے نیچے سے نکل جاتا۔ سبزیاں، پرندوں کا گوشت اور چاول اس کی غذا تھی لیکن فاقہ بھی کرنا پڑتے تھے۔ چاول ہوتے تو سبزیاں نہیں پکتیں، پرندہ ہوتا تو چاولوں سے محروم رہتا۔ کبھی کبھار رہی اُسے پیٹ بھر کھانا نصیب ہوتا۔ جنگلوں میں جڑی بوٹیاں کثرت سے ہوا کرتی ہیں۔ یہ ان کو بھوئن بھان کر کھالیا کرتا تھا۔

جیل سپرنٹنڈنٹ نے اگلے دن تڑکے ہی پچانسی دینے سے پرما کو واقف کر دیا۔ پرمانے کوئی جواب نہیں دیا۔ سپرنٹنڈنٹ عبد الرزاق خان دراز قد چوڑا چکلا شخص تھا جس کی گھنی اور پیچ دار مونچیں اور گول بادامی رنگ کے شیشوں کی عینک اُسے خطرناک حد تک بارعب بنائے ہوئے تھی۔ اُس کے آفس میں سیلن، پرانے کاغذوں اور فائلوں کی بوچھیلی ہوئی تھی۔ اُس نے شیشم کا سیاہ گول ڈنڈا ہاتھوں میں مانجھے کی پھر کی طرح گھماتے ہوئے پوچھا، ”تجھے کھانا کب دیا جائے؟“  
”پچانسی سے پہلے۔“

”رات کو باور پھی خانہ بند ہوتا ہے۔ شام کو پکا کر رکھا ہوا کھا لے گا؟“  
 ”کھانے کو تو میں کئی دن کا بائی کھالوں گا۔ مگر چونکہ یہ آخری بھوجن ہو گا اس لیے گرم کھانے کو جی چاہتا ہے ورنہ کوئی بات نہیں۔“  
 ”ٹھیک ہے! کتنا کھائے گا؟“

یہ کہہ کر عبدالرزاق خان نے اپنے چڑے کے جو توں سمیت پیر اونچے ٹیبل پر رکھ دیے۔ پر ماکری پر ٹیبل کی دوسری جانب اُکڑوں بیٹھا ہوا تھا۔ پرمانے دونوں ہاتھ پھیلایا کر چاول کی مقدار بتائی، ”اتنا...“  
 ”اور دال؟“

پرمانے بالٹی کا بطور ظرف ہاتھ سے اشارہ کیا۔ پھر اُس کے تلے سے اوپر تک بھرے رہنے کا اشارہ کیا۔ عبدالرزاق خان نے چشمے کی بادامی کا نجخ کے اوپر سے اُسے گھری نظر سے دیکھا۔ گویا وہ اتنی بڑی مقدار میں دال بھات طلب کرنے کا اصل سبب جانا چاہتا ہو۔ ”اتنا کھا لے گا تو؟“

پرمانے دوبارہ اثبات میں گردان ہلا دی۔  
 اگلے دن پھانسی تھی۔ پرمانے سر کے بال اُسترے سے اُتارے گئے۔ داڑھی بنائی گئی، قیدیوں کی نئی وردی پہننے کو دی گئی۔ کوئی اس کے مذہب سے واقف نہ تھا۔ پرمانے خود واقف نہ تھا۔ چنانچہ پادری، مولوی، پنڈت اور بودھ بھکشو کو بلا یا گیا۔ چاروں نے اپنے اپنے طرز پر اُس کی نجات کی دعا کی۔ اسے اپنی اپنی مذہبی زبان میں آخرت پر بھروسہ اور گناہ کی بخشش کے لیے دعائیں کی صلاح دی اور چلے گئے۔ مگر جانے سے پہلے بودھ بھکشو نے عبدالرزاق خان سے پوچھا، ”کیا آپ ہمیں بتانا گوارا فرمائیں گے کہ اسے کس گناہ کی پاداش میں سزا موت دی جائی ہے؟“  
 ”اس نے ایک انگریز کا قتل کیا تھا۔“  
 ”انگریز کا قتل! مگر کیوں؟“

عبدالرزاق خان نے اُس کے ساتھ جیل کو محیط اونچی مضبوط اور طویل دیوار کے پھاٹک پر رکتے ہوئے کہا، ”ایک روز یہ بیٹھا ٹوکری بنارہاتھا کہ اس کی بیٹی نے گھنے پودوں کے پیچھے چمکتی ہوئی آنکھوں کی جانب اشارہ کرتے ہوئے کہا کہ بابا وہ ہرن مجھے لادے۔ پرمانے بیٹی پر جان شار کرتا تھا۔ مسکرا تاہوا اٹھا اور دوڑ پڑا ہرن پکڑنے کو۔ کافی دور تک اُس نے ہرن کا پیچھا کیا۔ قریب تھا کہ یہ اُسے پکڑ لیتا کہ ٹھائیں کی آواز ہوئی اور ہرن گر کر تڑپنے لگا۔

پرمانے دیکھا کہ ایک انگریز بندوق اٹھائے دو مقامی لوگوں کے ساتھ ہرن کی طرف چلا آ رہا ہے۔ پرمانے ہرن کی تڑپ اور آنکھوں سے غم و حسرت کا دھواں اٹھتا دیکھا تو اُسے غصہ نہیں آیا بلکہ بس ایک خیال آیا۔ اُس نے وہاں پڑا ہوا پانچ سیر کا پتھر اٹھا کر انگریز شکاری کے مستک پر دے مارا۔ چوت ایسی شدید تھی کہ موقع واردات پر ہی اس کی موت ہو گئی۔“

جیل کے پھاٹک کے پیٹ میں بنا چھوٹا دروازہ کھوں دیا گیا۔ وہ چاروں جیل سپر ٹنڈنٹ سے ہاتھ ملا کر یکے بعد دیگرے باہر چلے گئے۔ ان چاروں کے دلوں کو یہ خیال صدمہ پہنچا رہا تھا کہ انھوں نے جس کی نجات اور بخشش کے لیے دعا کی تھی کیا وہ واقعی میں قصور وار اور سزا موت کا مستحق تھا؟

کوئے تو پتا نہیں کیا دیکھ کر کائیں کرنے لگتے ہیں مگر مرغ ایسی غلطی نہیں کرتے۔ جب تک تڑکا نہ ہو، بانگ نہیں دیتے۔ پرما سویا کہاں تھا؟ رات بھر جا گتا رہا تھا۔ اسے اپنی زندگی کے سخت اور کٹھور، شاد مانی اور آنند کے دن یاد آئے۔ ماں کے دیہانت کا دن،

باپ کو سانپ کے کامنے اور اُس کے تڑپ کر مرجانے کا دن، بیوی سے بیاہ کا دن، بچی کی پیدائش کا دن، پھر اُسے یاد آیا کہ اُس کے جسم کے تمام اعضا جیل کی مہینے بھر کی قید کے ماحول میں سکڑ سمت کر رہے گئے ہیں۔

راہ داری میں سپاہیوں کے چلنے کی آواز سنائی دی۔ وہ تین تھے۔ ایک نے بڑا پتیلا کپڑے کی مدد سے پکڑ رکھا تھا، دوسرا بالٹی اٹھائے ہوئے تھا۔ دونوں ظروف ڈھکے ہوئے تھے۔ جب ان پر سے ڈھکن ہٹائے گئے تو تازہ پکے ہوئے دال چاول کی بھاپ کے ساتھ ان میں بھی ہوئی سوندھی سوندھی خوشبو کمرے میں پھیل گئی۔ انھوں نے ایک ٹاٹ بچا کر ایک الیمنیم کی بڑی سی رکابی رکھ دی۔ پانی کی صراحی اور گلاس بھی پاس ہی رکھ دیا۔

پرمانے اُن کے رویے میں تبدیلی دیکھی۔ آج اُن کے کھانا پروسنے کا انداز خاصا مہند بانہ تھا۔ ورنہ اس سے پہلے وہ یوں دیتے تھے جیسے کتوں کو راتب دے رہے ہوں۔

اُس نے تھوڑے سے دال چاول رکابی میں ڈال کر کھایا۔ جی نہ بھرا تو اور کھائے پھر اور... گویا آج ہی اُسے پیٹ بھر کھانا نصیب ہوا ہو! اُس کے باوجود بہت سا دال بھات نج گیا۔ اُس نے اسے احتیاط سے ڈھک دیا۔ گلے میں سے رنگ برلنگی پتھروں کی مالائیں نکالیں، کلائی پر سے لو ہے کا نگن اُتارا، کان میں پڑے ہوئے سوراخوں میں سے کوڑیوں اور ہاتھی دانت کے حلقوں نکالے۔ وہ کپڑا بھی اُس نے دھو کر خشک کر کے احتیاط سے رکھا تھا جسے وہ اپنا سترچھپانے کے لیے باندھا کرتا تھا۔ اُس نے کل شام ہی کو یہ تمام چیزوں سپرنڈنٹ کی کسٹڈی سے اتنا کر کے منگوالی تھیں۔ اس نے ان کو کھانے کے برتاؤ کے اطراف یوں سجا کر رکھ دیا تھا گویا ہر چیز اس کے قبضے اور تصرف میں ہو۔

پھانسی کھڑی ہو چکی تھی۔ جلااد پھانسی کی ٹکٹکی سے بندھی رشی کو بار بار کھینچ کر اُس کی مضبوطی کو جانچ رہا تھا۔

عبد الرزاق خان کے نعل لگے ہوئے جوتوں کی آواز راہ داری میں گوٹھی تلاکھو لا گیا۔ لو ہے کا دروازہ ٹھلا۔

”پرمائلیں۔ پھانسی کھڑی ہو چکی ہے۔ تڑکا ہونے والا ہے۔“

پرمانے حسب معمول اثبات میں گردان ہلا دی۔ پھر فرش پر رکھی ہوئی تمام اشیا کی جانب انگلی سے اشارہ کرتا ہوا بولا، ”سرکار! یہ چھوٹی چھوٹی چیزوں میری ہیں، ہیں نا؟“

خان نے اثبات میں گردان ہلا کر ”ہوں“ کہا۔

پھر اُس نے دونوں برتاؤ پر سے ڈھکن ہٹایا۔ اُن میں دال چاول رکھے ہوئے تھے۔

”اور ساب! یہ کھانا؟“

”یہ بھی تمہارے لیے ہی پکایا گیا تھا۔“

”تو پھر میرا ہوانا؟“

”ٹھیک ہے تمہارا سہی۔“

”تو سرکار! ایک کرم کیجیے گا۔ میری لاش کو لینے کے لیے میری بیوی، میری بیٹی، میرا بھائی وغیرہ آنے والے ہیں۔ یہ بات انھوں نے مجھے پھانسی کی سزادیے جانے کے دن عدالت میں بتائی تھی۔“

”ہوں“ سپرنڈنٹ خان کے منہ سے پھر نکلا۔

”تو صاحب! ان چیزوں کے ساتھ یہ کھانا بھی اُن کو دے دیجیے گا۔“



6ULFZ3